

FUNDIR KOMMUNUSTÝRISINS

Lógaráseting	§1. Kommunustýrisfundirnir eru almennir. Kommunustýrið kann tó gera av, at ávís mál verða viðgjørd fyri afturlatnum hurðum, sbr. §26 í kommunustýrislógini.
Kunngerð av fundardøgum	<i>Stk. 2.</i> Fundardagar verða ásettir í byrjan av árinum og lýstir á heimasíðuni hjá Fugloyar Kommunu www.fugloy.fo .
Fundur útsettur Mannagongd	<i>Stk. 3.</i> Kommunustýrisfundir verða útsettir, um tað vísir seg at fundurin ikki er viðtøkuførur. Nýggjur fundardagur verður kunngjørdur á heimasíðuni hjá Fugloyar Kommunu www.fugloy.fo .
Mál fyri afturlatnum hurðum	§2. Uttan so at kommunustýrið í tí einstaka førinum tekur aðra avgerð, skulu niðanfyri nevndu mál verða viðgjørd fyri afturlatnum hurðum: a) Mál har mett verður um persónlig viðurskifti b) Mál um keyp og sølu av fóstum ognum, c) Mál um leigu og útleigan av fóstum ognum d) Kostnaðarætlanir og tilboð viðvíkjandi byggjarbeiðum og tilfarsveitingum <i>Stk. 2.</i> Spurningurin um eitt mál skal verða viðgjørt fyri stongdum hurðum, skal verða viðgjørdur á fundi fyri stongdum hurðum, um kommunustýrið ella borgarstjórin ger tað av. <i>Stk. 3.</i> Mál, íð skulu verða viðgjørd fyri afturlatnum hurðum, verða helst at goyma til seinast.
Fundarsíður	§3. Um ein áhoyrari órógvar kommunustýrisfundin, kann borgarstjórin koyra hann og um neyðugt allar áhoyrarnar út. Borgarstjórin kann goyma sessir til tíðindamenn.
Forfall Mannagongd	§4. Um limur ikki kann møta á fundi, boðar hann borgarstjóranum ella kommunuskrivstovuni frá hesum, áðrenn fundurin byrjar. Á hvørjum fundi verður skrivað í avgerðabókina, hvørjir limir ikki vóru á fundi.

FUNDARSKRÁ OG MÁLSFRAMLØGA

Fundarboð Feistir	§5. Um limur seinast 8 gerandisdagar framman undan regluligum kommunustýrisfundi skrivliga hevur biðið um at fáa viðgjørt eitt mál, setur borgarstjórin málið á skrána til komandi fund.
Fundarskrá Freistir	<i>Stk. 2.</i> Borgarstjórin syrgir fyri, at fundarskrá verður send hvørjum limi minst 4 arbeiðsdagar áðrenn regluligan kommunustýrisfund.

Mál á skráanna
**Mannagongd
og freistir**

Stk. 3. Tá íð eitt mál er sett á skráanna til ein regluligan kommunustýrisfund, skal tað tilfar, íð er neyðugt at gera sær eina meting um málið, um tað ikki longu er sent kommunustýrislimunum, verða lagt fram á kommunuskrivstovuni minst 3 arbeiðsdagar áðrenn fundin, herav seinasta dagin millum kl. 18-20. Eitt yvirlit yvir málini skal samstundis vera til skjals.

Eykafundir
Treytir

Stk. 4. Samstundis sum boðað verður til eykafundar, letur borgarstjórin í so stóran mun sum móguligt limirnar vita, hvørji mál koma til viðgerðar á fundninum. Avgerð um eykafund verður almannakunngjørd, um høvi er til tess.

VIÐTØKUFØRI, FUNDARLEIÐSLA OG FUNDARSIÐUR

§6. Kommunustýrið er viðtøkuført, tá íð minst helvtin av limunum eru á fundi.

Stk. 2. Borgarstjórin, og um honum berst frá, varaborgarstjórin, leiðir kommunustýrisfundirnar. Hann tekur avgerð í øllum spurningum um samráðingarleiðslu, og hann ansar eftir at fundirnir fara sømiliga fram. Eisini ger hann av, hvussu spurningarnir, íð atkvøtt verður um, skulu verða orðaðir.

Stk. 3. Hann, íð ynskir at røða á fundinum, skal venda sær til borgarstjóran, íð letur limirnar røða í teirri raðfylgju, teir hava biðið um orðið. Um fleiri biðja um orðið í senn, avger borgarstjórin raðfylgjuna. Røðari skal reisa seg, meðan hann talar, og eingin kann steðga honumuttan borgarstjórin.

Stk. 4. Hvør limur eigur at lýða avgerðum borgarstjórans, tá íð tað snýr seg um at halda vanligt fundarskil. Er ein limur 2 ferðir á sama fundi biðin um at fara siðiliga fram, kann kommunustýrið eftir uppskoti borgarstjórans nokta honum orðið á hesum fundi.

Stk. 5. Øll uppskot til samráðingar verða sett borgarstjóranum. Tá íð borgarstjórin heldur orsök vera til tess, ella tá 3 limir krevja tað, skal orðaskiftið verða lagt niður og uppskotið sett undir atkvøðu, so at endi kann verða fingin á samráðingunum.

Stk. 6. Borgarstjórin kann lata kommunustýrið gera av mál, íð hann sjálvur hevur rætt at taka endaliga støðu til.

§7. Borgarstjórin ger av, í hvørji raðfylgju málini koma til viðgerðar, og hann kann víkja frá raðfylgjuni á fundarskránni. Kortini ger kommunustýrið av í hvørjari raðfylgju málini skulu verða viðgjørd, um

minst 3 limir krevja atkvøðugreiðslu hesum viðvíkjandi.

Stk. 2. Tá íð kommunustýrisfundur byrjar, kann einhvør limur krevja orðið til fundarskránna, eisini viðvíkjandi spurninginum um mál, íð eru ætlað at verða viðgjørd fyri afturlatnum hurðum, ístaðin verða viðgjørd á almennum kommunustýrisfundi - og hin vegin.

§8. Eitt mál verður bert viðgjørt einaferð, um ikki annað er ásett í lóggávuni, ella kommunustýrið samtykkir, at málið skal verða viðgjørt tvær ferðir. Ársfíggarætlanin skal tó verða viðgjørd tvær ferðir, sbr. §39 í kommunustýrislógini.

Freistir *Stk. 2.* Við fyrstu viðgerð verður ikki atkvøtt um endaliga úrslitið í málinum, men einans um at tað skal fara til aðru viðgerð. Hvør limur hevur rætt til at siga sína hugsan um eitt mál, áðrenn kommunustýrið tekur avgerð um, at tað skal fara til aðru viðgerð. Frá fyrstu til aðru viðgerð skulu ganga minst 24 tímar. Frá fyrstu til aðru viðgerð av fíggarætlanini skulu ganga í minsta lagi 14 dagar, sbr. §39 í kommunustýrislógini.

Freistir *Stk. 3.* Tá íð eitt mál verður viðgjørt tvær ferðir, skulu skjøluni, íð hoyra til málið - aftaná fyrstu viðgerð - um tað er møguligt, verða lögð fyri limirnar.

Kommunur <500 *Stk. 4.* Mál kunnu koma til umrøðu á lukkaðum fundi í fyrsta umfari og til viðgerðar á opnum fundi í øðrum umfari.

LUTTØKA LIMANNA Í SAMRÁÐINGUM OG ATKVØÐUGREIÐSLU

§9. Kommunustýrismur hevur skyldu at boða frá, um hann heldur iva vera um sítt gegni.

Stk. 2. Kommunustýrið ger av, um eitt mál er slíkt áhugamál hjá einum limi, at hann ikki eigur at taka lut í fundarviðgerðini og atkvøðugreiðsluni málinum viðvíkjandi. Um so er, skal avvarðandi fara út úr fundarhølinum meðan málið verður viðgjørt; tó kann honum ikki verða noktað at taka lut í samráðingunum og atkvøðugreiðsluni viðvíkjandi spurninginum, um hann skal fara av fundinum undir málsviðgerðini.

§10. Limir kunnu bert vera við í atkvøðugreiðsluni, um teir persónliga eru til staðar, meðan hesar fara fram.

ATKVØÐUGREIÐSLA, BROYTINGARUPPSKOT OG EYKABROYTINGARUPPSKOT

Atkvøðugreiðsla	<p>§11. Atkvøðugreiðsla fer fram á tann hátt, at limirnir reisa seg ella rætta hondina upp, og endurkanning verður gjørd.</p> <p><i>Stk. 2.</i> Allar avgerðir verða tiknar við vanligum meiriluta, um ikki annað er fyriskipað í lóggávuni. Eitt uppskot er samtykt, um í minsta lagi helmingurin av teimum, sum greiða atkvøðu, atkvøða fyri; standa atkvøðurnar á jøvnum, er uppskotið fallið. At greiða atkvøðu merkir antin at atkvøða ja ella nei.</p>
Atkvøðugreiðsla ikki neyðug	<p><i>Stk. 3.</i> Heldur borgarstjórin, at eitt mál liggur so greitt fyri, at atkvøðugreiðsla er óneyðug, sigur hann sína áskoðan um, hvussu málið kann verða avgjørt. Krevur eingin limur tá atkvøðugreiðslu, kann borgarstjórin gera av, at málið er avgjørt samsvarandi hansara áskoðan.</p>
Skrivlig atkvøðugreiðsla	<p><i>Stk. 4.</i> Val fara fram við skrivligari atkvøðugreiðslu á seðlum, sum borgarstjórin býtur út. Um borgarstjórin heldur, at kommunustýrið fer at velja ella endurvelja eitt ávíst valevni, kann hann skjóta upp, at avvarandi verður valdur uttan atkvøðugreiðslu. Krevur eingin limur tá skrivliga atkvøðugreiðslu, er valevnið, ið er uppskotið, valt.</p>
Broytingaruppskot	<p>§12. Broytingar og eykabroytingaruppskot kunnu verða sett fram, um atkvøðugreiðsla ikki er byrjað, og ikki er neyðugt at seta fram ella taka fyrivarni viðvíkjandi slíkum uppskotum undir 1. viðgerð av einum máli, sum skal verða viðgjørt 2 ferðir, sbr. tó stk.2.</p>
2 viðgerðir	<p><i>Stk. 2.</i> Í málum, sum skulu verða viðgjørd 2 ferðir, kann kommunustýrið samtykkja at seta eina tíðarfrest fyri at seta fram broytingaruppskot og eftir umstøðunum eisini eykabroytingaruppskot, og um so er, kunnu slík ikki verða sett fram aftaná at frestin er úti, uttan at kommunustýrið við atkvøðumeiriluta gevur sítt samtykki hesum viðvíkjandi.</p> <p><i>Stk. 3.</i> Um broytingar- og eykabroytingaruppskot ikki eru gjørd limunum kunnug, áðrenn tey koma til 2. viðgerð, greiðir borgarstjórin frá uppskotinum beinan vegin, samráðingarnar byrja - um nakað uppskot er. Borgarstjórin ger av, í hvørji raðfylgju atkvøtt verður um broytingaruppskotini, men kortini soleiðis, at atkvøðugreiðsla um tey, altíð fer fram, áðrenn atkvøtt verður um høvudsuppskotið.</p> <p><i>Stk. 4.</i> Uppskot um nevndarval og um at senda eitt mál til eina fyrr valda nevnd, ella til víðari viðgerð í eini fyrr valdari nevnd, kunnu verða framsett, so leingi atkvøðugreiðsla um málið ikki er byrjað. Verður slíkt uppskot sett fram, aftaná at samráðingar eru byrjaðar, verða hesar steðgaðar, og tekur kommunustýrið so støðu til, um málið skal fara til nevndarviðgerð.</p>

MEIRILUTAVAL

§13. Við meirilutaval er tað vaevni valt, ið fær meira enn helmingin av greiddu atkvøðunum. Fæst slíkur meiriluti ikki við fyrstu atkvøðugreiðslu, verður atkvøtt umaftur. Fær heldur eingin hesa ferð meira enn helmingin av greiddu atkvøðunum, verður bundið val millum teir báðar, sum við aðru atkvøðugreiðslu finga flestar atkvøður, tó soleiðis at um teir hava líka nógvar atkvøður, verður kastaður lutur um, hvøjar tveir atkvøtt skal verða um við tað bundna valið. Er atkvøðutalið eins við bundnu atkvøðugreiðsluna, verður avgerð tikin við lutakasti, sum borgarstjórin skipar fyri.

LUTFALLSVAL

§14. Tá kommunustýrið skal velja tveir ella fleiri limir í eina nevnd, fer slíkt val fram eftir lutfallsvalháttinum.

Stk. 2. Lutfallsval fer fram fram eftir hesum reglum:

Limir kommunustýrisins býta seg í bólkar, limirnir í hvørjum bólki hava frammanundan boðað borgarstjóranum frá, at teir vilja atkvøða saman við valið, ið skal fara fram. Limatalið í hvørjum bólki verður býtt við 1,2,3 o.s.fr. Býtingartalið, ið tá kemur fram, ásetur í hvørjum rað hvør bólkur sær kann velja síni umboð. Eru 2 ella fleiri býtingartøl eins stór, verður raðfylgjan avgjørd við lutakasti, sum borgarstjórin skipar fyri. Tá, ið avgjørt er, hvussu mong umboð hvør bólkur skal hava, eiga bólkarnir at siga borgarstjóranum frá beinan vegin, hvør skal verða teirra umboð. Sigur ein bólkur frá sær rættin til at seta eitt ella fleiri umboð, verða ósettu plássini býtt ímillum hinar bólkarnar á sama hátt, sum tilskilaður er omanfyri.

Stk. 3. Tá ið nevnd skal verða vald, har limirnir skulu vera bæði úr kommunustýrinum og uttanfyri, fer valið fram í senn millum teir limir, kommunustýrið skal velja. Í tí rað, sessirnir lutast einum bólki, kann hesin tilnevna limir ella ikki-limir í kommunustýrinum, til annað slag ið av sessum er sett.

Stk. 4. Har borgarstjórin er fastur limur í nevnd, stjórn ella tílíkum, sum kommunustýrið velur, verður sessur hansara at rokna sum ein av teimum sessum, sum bólkur hansara hevur rætt til.

Stk. 5. Fer kommunustýrslimur í valskeiðinum úr eini nevnd, har hann er valdur av einum ávísnum bólki, skal hesin bólkur seta mann í hansara stað.

Stk. 6. Hevur limur havt forfall í meira enn 14 samfullar dagar, kann bólkur hansara seta annan í hansara stað.

Stk. 7. Tilnevnir kommunustýrið í semju ella uttan atkvøðugreiðslu ein lim í nevnd, stjórn ella tilfkt, skal samstundis avgerð verða tikin um, hvør bólkur skal fáa avvarðandi sess, um hann verður leysur, sbr. stk. 5.

AVGERÐABÓK o.a.

§15. Samtyktir kommunustýrisins verða skrivaðar í avgerðabókina.

Stk. 2. Hvør limur kann krevja sína frávíkjandi støðu í stuttum skrivaða í avgerðabókina, og tá íð tað snýr seg um mál, íð skulu verða send til annan myndugleika, kann hann eisini krevja, at myndugleikin verður gjørdur kunnugur við, tað sum stendur í avgerðabókini.

Stk. 3. Tá íð ein fundur er lokin og avgerðabókin lisin upp, skal hon verða undirskrivað av øllum, sum hava verið á fundinum. Limirnir kunnu ikki við at vísa til atkvøðugreiðslu teirra, ella av øðrum orsøkum bera seg undan at skriva undir avgerðabókina.

AÐRAR FYRISKIPANIR

§16. Hvør limur hevur skyldu til, meðan kommunustýrisfundur fer fram, at halda seg til ta avgerð, sum borgarstjórin tekur, viðvíkjandi fatan av tí, sum er fyrisett í hesi fundarskipan. Tó kann málið verða lagt fyri kommunustýrið á næsta kommunustýrisfundi.

BROYTINGAR Í FUNDARSKIPANINI

§16. Hesi fundarskipan fer í gildi tann 11. februar 2017. Kommunustýrið skal viðgera uppskot til broyting í ella ískoyti til fundarskipanina á tveimum venjulgum kommunustýrsfundum.

Samtykt á kommunustýrisfundi tann _____ 2017 og tann _____ 2017.

Amalia í Frammistovu, borgarstjóri.

Símun Gullaksen, varaborgarstjóri.

Marit Fríða Christiansen, kommunustýrslimur.